



बॉलिवुड क्या, हॉलिवुड भी रजनीकांत को नहीं कर सकता अफोर्ड

पिछले दिनों तब विवाद खड़ा हो गया था जब तेलुगू सुपरस्टार महेश बाबू ने यह बयान दिया था कि बॉलिवुड उन्हें अफोर्ड नहीं कर सकता इसलिए वह हिंदी फिल्मों में काम नहीं करते हैं। इसके बाद कई बॉलिवुड सिलेब्स ने तीखी प्रतिक्रिया दी थी। हालांकि अब टीवी ऐक्ट्रेस जयश्री वेंकटरमन अब महेश बाबू के सपोर्ट में आ गई हैं। उन्होंने कहा है कि महेश बाबू ने बिल्कुल सही कहा है और इसी तरह हॉलिवुड भी सुपरस्टार रजनीकांत को अफोर्ड नहीं कर सकता है। इस मुद्दे पर बात करते हुए जयश्री वेंकटरमन ने कहा, महेश बाबू मेरे फेवरिट ऐक्टर्स में से एक हैं। मुझे पता है और समझ सकती हूँ कि महेश बाबू के लिए लोग कितने पागल हैं। यहां तक कि हम जैसे बहुत से लोग जानते हैं कि लोग रजनीकांत सर की पूजा करते हैं। मैंने खुद लोगों को अपने भगवानों के साथ रजनीकांत की फोटो रखकर पूजा करते देखा है। क्या ऐसे से ऐसा कुछ खरीदा जा सकता है? इसलिए यह बात सही है, ईमानदारी से कहूँ, महेश बाबू, बॉलिवुड तो छोड़िए, बल्कि हॉलिवुड भी रजनीकांत को अफोर्ड नहीं कर सकता है।

राखी ने बॉयफ्रेंड आदिल की वीडियो कॉल पर करवाई मीडिया से मुलाकात

एंटरटेनमेंट की दुनिया की सबसे पॉपुलर सिलेब्रिटीज में शुमार राखी सावंत की जिंदगी में एक बार फिर प्यार बरसा है। बिग बॉस 15 के बाद जहां पति रितेश से राखी का रिश्ता टूट गया, वहीं अब राखी सावंत को नया बॉयफ्रेंड मिल गया है। राखी ने नए लव ऑफ लाइफ का नाम आदिल है। दिलचस्प है राखी रविवार को एक इवेंट में पहुंची थीं। इस दौरान पपाराजी ने आदिल का जिक्र किया। राखी ने तभी उन्हें फोन लगाया और वीडियो कॉल पर आदिल की पपाराजी से भी बात करवाई। आदिल ने ही राखी सावंत को नई बीएमडब्लू कार गिफ्ट की है, जिस पर वह इन दिनों खूब सैर कर रही हैं। बिग बॉस 15 में वाइल्ड कार्ड एंट्री लेने वाली राखी सावंत ने पहली बार दुनिया को अपने पति रितेश से शो पर ही मिलवाया। शो के दौरान भी दोनों मियां-बीवी में थोड़ी नाराजगी दिखाई थी, जिस पर खुद सलमान खान ने रितेश को खूब खरी-खोटी सुनाई थी। शो से बाहर आने के कुछ दिनों बाद ही राखी ने घोषणा की कि रितेश के साथ उनका रिश्ता खत्म हो गया है। यह भी बताया कि रितेश पहले से शादीशुदा हैं और पहली पत्नी से तलाक नहीं होने के कारण उनके रिश्तों में कई तरह की समस्याएं आ रही हैं।

कंगना रनौत ने की जीभ से नाक छूने की कोशिश, उड़ाया अनन्या पांडे का मजाक



कंगना रनौत और करण जौहर की दुश्मनी जग जाहिर है। कुछ सालों से दोनों के बीच आए दिन अनबन होती ही रहती है। कंगना ने फिल्ममेकर के ही शो कॉफी विद करण में उन पर बॉलिवुड में नेपोटिज्म प्रमोट करने का आरोप लगाया था। इसके बाद तो जैसे ये इनके बीच लड़ने का मुद्दा ही बन गया। अब एक बार फिर उन्होंने बॉलिवुड स्टार किड्स पर तंज कसा है। दरअसल ऐक्ट्रेस फिल्म धाकड़ का प्रमोशन करने द कपिल शर्मा शो पहुंची थी। यहां उन्होंने बिना नाम लिए अनन्या पांडे का मजाक उड़ाया है। इसका वीडियो भी सोशल मीडिया पर वायरल हो रहा है। इस वीडियो में कपिल शर्मा पूछते हैं, रकंगना ये बॉली बिम्बो क्या होता है? इस पर कंगना अनन्या का जिक्र किए बगैर मजाक उड़ाती हैं। वह कहती हैं अपनी जीभ को नाक के पास ले जाते हुए और अनन्या की तरह आवाज निकालते हुए कहती हैं, ये वही होता है जो कहते हैं कि मैं अपनी जीभ से नाक को छू सकती हूँ। इतना सुनकर सब हंस पड़ते हैं। इसके बाद इसी वीडियो में अनन्या पांडे की वो क्लिप भी होती है, जिसमें वह शो में आकर अपनी जीभ से नाक को छूती हैं और कहती हैं कि ये मेरा टैलेंट है।

शिल्पा शेट्टी सोशल मीडिया पर बनीं सुपरवुमन

निकम्मा के साथ नए अवतार में की धमाकेदार वापसी


शिल्पा शेट्टी के अपकमिंग प्रोजेक्ट्स के फर्स्ट लुक बॉलिवुड ऐक्ट्रेस शिल्पा शेट्टी कुछ दिन पहले सोशल मीडिया से गायब हो गई थीं। इंस्टाग्राम पर उन्होंने बताया कि अब वह सोशल मीडिया से अलविदा कह रही हैं। उनका कहना था कि वह मोनोटनी से बोर हो चुकी हैं। उन्हें वहां सबकुछ एक जैसा ही दिखाई दे रहा है। इस वजह से वह इस प्लेटफॉर्म से दूर जा रही हैं। जब तक उनको नया अवतार नहीं मिल जाता, वह वापस नहीं आएंगी। 12 मई को किए इस पोस्ट के बाद अब वह 16 मई को इंस्टाग्राम पर वापसी कर चुकी हैं, वह भी एक नए अवतार 'पुसपच' (मजजल छमू स्ववा) में। मतलब जैसा उन्होंने कहा था, वही किया।

17 मई को रिलीज होगा ट्रेलर

शिल्पा शेट्टी ने अपनी अकमिंग फिल्म निकम्मा का टीजर शेयर किया है। यह बेसिकली उनका मोशन पोस्टर है। शिल्पा इसमें एक



कभी ईद कभी दिवाली के सेट से शहनाज गिल का फर्स्ट लुक हुआ वायरल



एजेंसी (वेब वार्ता न्यूज)

सुपरवुमन के गेटअप में दिखाई दे रही हैं। उनके मुताबिक, इसका ट्रेलर आज यानी 17 मई को रिलीज होगा और इसमें उनके किरदार का नाम अवनी है जो उनके पिछले निभाए सभी किरदारों से एकदम अलग है। फिल्म में शिल्पा अब रोमांस कम एक्शन ज्यादा करती दिखाई देंगी। सब्बीर खान की डायरेक्टेड इस फिल्म के जरिए शिल्पा 14 साल बाद सिल्वर स्क्रीन पर वापसी करने जा रही हैं। हां वह हंगामा 2 में नजर आई थीं लेकिन वह ओटीटी पर रिलीज हुई थी और ये फिल्म सिनेमाघरों में 17 जून को लाई जाएगी। बता दें कि शिल्पा शेट्टी के अलावा इस फिल्म में अभिमन्यू दस्सानी और शर्ला सेतिया भी अहम भूमिका निभाते दिखाई देंगे।

रोहित शेट्टी के साथ कर रही हैं शिल्पा शूटिंग

शिल्पा शेट्टी इन दिनों रोहित शेट्टी की वेब सीरीज इंडियन पुलिस फोर्स की गोवा में शूटिंग कर रही हैं। ऐक्ट्रेस डायरेक्टर के कॉप यूनिवर्स की पहली फीमेल कॉप हैं। जब उनका फर्स्ट लुक सामने आया था तो उसको भी फैंस ने खूब पसंद किया था। बता दें कि इसी शो से रोहित ओटीटी पर डेब्यू करने जा रहे हैं। इसमें ऐक्ट्रेस के साथ-साथ सिद्धार्थ मल्होत्रा और विवेक ओबेरॉय भी दिखाई देंगे।

बिग बॉस 13 फेम शहनाज गिल बड़े पर्दे पर डेब्यू के लिए खूब एक्साइटेट है। यह लाजिम भी है, क्योंकि वह सलमान खान की फिल्म कभी ईद कभी दिवाली से बॉलिवुड में एंट्री कर रही हैं। जब से यह खबर आई है कि शहनाज गिल और सिद्धार्थ शुक्ला के फैंस खुशी से फूले नहीं समा रहे हैं। अब इस फिल्म से शहनाज का फर्स्ट लुक भी लीक हो गया है। जी हां, सोशल मीडिया पर एक वीडियो क्लिप वायरल हो रहा है।

दावा किया जा रहा है यह क्लिप कभी ईद कभी दिवाली के सेट से है। वीडियो में वैनिटी वैन के अंदर शहनाज गिल हैं और शूट के लिए जा रही हैं। शहनाज ने इसमें साड़ी पहनी है, उनके बाल बंधे हुए हैं और गजरा भी सज रहा है।

अभी दो दिन पहले ही सलमान खान ने भी कभी ईद कभी दिवाली के सेट से अपना फर्स्ट लुक रिवील किया था। फरहाद सामजी के डायरेक्शन में बन रही इस फिल्म में सलमान खान के साथ पूजा हेगड़े भी हैं। यही नहीं, फिल्म में नई एंट्री राघव जुयाल की भी हुई है। सलमान खान ने अपना जो लुक शेयर किया है, उसमें वह लंबे बालों में एक्शन अवतार में नजर आ रहे हैं।

पूजा हेगड़े ने भी शुरू कर दी है शूटिंग

कभी ईद कभी दिवाली की शूटिंग पूरे जोर-शोर से चल रही है। पूजा हेगड़े ने भी शूट शुरू होने के जानकारी शेयर की थी। हाल ही प्रभास के साथ राघे श्याम और थलपति विजय के साथ बीस्ट में नजर आ चुकी हैं। दिलचस्प है कि उनकी दोनों ही पिछली फिल्मों बॉक्स ऑफिस पर बुरी तरह असफल रही हैं। पूजा ने भी इंस्टाग्राम पर एक फोटो शेयर की थी और बताया था कि शूटिंग शुरू हो गई है। इसमें वह सलमान खान के सिग्नेचर ब्रेसलेट के साथ नजर आ रही हैं।

30 दिसंबर को रिलीज होगी कभी ईद कभी दिवाली

कभी ईद कभी दिवाली इसी साल 30 दिसंबर को सिनेमाघरों में रिलीज होने वाली है। फिल्म को सलमान खान के अजीज दोस्त साजिद नाडियाडवाला प्रड्यूस कर रहे हैं। 27 दिसंबर को सलमान खान का जन्मदिन है। ऐसे में उनके फैंस के लिए बर्थडे के तीन दिन बाद बड़े पर्दे पर विजुअल ट्रीट मिलने वाला है।